

പതിമൂന്നാം കേരള നിയമസഭ

അഞ്ചാം സമ്മേളനം

നക്ഷത്രചിഹ്നമിട്ട ചോദ്യം നം. 742

17.07.2012 ൽ മറുപടിയ്ക്ക്.

സോയിൽ മ്യൂസിയം

ചോദ്യം

ശ്രീ. തോന്നിൽ രാമകൃഷ്ണൻ
ശ്രീ. വി.ഡി.സതീശൻ
ശ്രീ. വി.റ്റി.ബൽറാം
ശ്രീ. ഹൈബി ഈഡൻ

മറുപടി

ശ്രീ. കെ.പി.മോഹനൻ
(കൃഷിയും മൃഗസംരക്ഷണവും അപ്പടിയും
സ്റ്റേഷനറിയും വകുപ്പു മന്ത്രി)

(എ) സംസ്ഥാനത്ത് സോയിൽ മ്യൂസിയം സ്ഥാപിക്കുന്നതിനെക്കുറിച്ച് ആലോചിക്കുമോ ;


(എ) സംസ്ഥാനത്ത് സോയിൽ മ്യൂസിയം സ്ഥാപിക്കുന്നതിനുള്ള നടപടികൾ ആരംഭിച്ചിട്ടുണ്ട്. മ്യൂസിയത്തിനായുള്ള കെട്ടിട നിർമ്മാണം പൂർത്തീകരിച്ചു വരുന്നു. ഈ സാമ്പത്തിക വർഷം തന്നെ സോയിൽ മ്യൂസിയം പ്രവർത്തന സജ്ജമാകും.

(ബി) ഇതിന്റെ ഉദ്ദേശ്യലക്ഷ്യങ്ങൾ എന്തെല്ലാമാണ് ; എവിടെയാണ് സ്ഥാപിക്കാൻ ഉദ്ദേശിക്കുന്നത് ; ഏതെല്ലാം ഏജൻസികളുടെ സഹായത്തോടെയാണ് ഇത് സ്ഥാപിക്കുന്നത് ?

(ബി) ഈ മ്യൂസിയം കർഷകർക്കും വിദ്യാർത്ഥികൾക്കും ആസൂത്രണ വിദഗ്ദ്ധർക്കും മണ്ണിനെ സ്നേഹിക്കുന്ന എല്ലാ ജനവിഭാഗങ്ങൾക്കും കേരളത്തിലെ എല്ലാത്തരം മണ്ണിനെക്കുറിച്ചും വിജ്ഞാനപ്രദമായ അറിവുകൾ നൽകുവാൻ ഉദ്ദേശിച്ചുള്ളതാണ്. കേരളത്തിലെ എല്ലാ പ്രധാനപ്പെട്ട മണ്ണിനങ്ങളുടെയും ഏതാണ്ട് നൂറോളം സോയിൽ മോണോലിത്തിന്റെ പ്രദർശനം വഴി ഇൻഡ്യയിലെ തന്നെ ഇത്തരത്തിലുള്ള ആദ്യത്തെ സോയിൽ റഫറൻസ് സെന്റർ ആയിരിക്കും ഈ മ്യൂസിയം. കേരളത്തിലെ പ്രധാനപ്പെട്ട മണ്ണിനങ്ങളെക്കുറിച്ചുള്ള അറിവ് മണ്ണിനെ അടിസ്ഥാനപ്പെടുത്തിയുള്ള കാർഷിക സാങ്കേതിക വിദ്യാ കൈമാറ്റം (Soil Based Agro Technology Transfer) എന്നിവ ഈ സോയിൽ മ്യൂസിയം വഴി സാദ്ധ്യമാകുന്നതാണ്.

മണ്ണു പര്യവേഷണ സംരക്ഷണ വകുപ്പിലെ മണ്ണു പര്യവേഷണ വിഭാഗമാണ് സംസ്ഥാനത്ത് ഈ സോയിൽ മ്യൂസിയം സ്ഥാപിക്കുന്നത്.

മണ്ണു പര്യവേഷണ സംരക്ഷണ വകുപ്പിന്റെ തിരുവനന്തപുരത്തെ പാറോട്ടുകോണത്തുള്ള സെൻട്രൽ സോയിൽ അനലിറ്റിക്കൽ ലബോറട്ടറിയുടെ ഒന്നാമത്തെ നിലയിലാണ് 5000 ചതുരശ്ര അടി വിസ്തീർണ്ണമുള്ള പ്രസ്തുത സോയിൽ മ്യൂസിയം സ്ഥാപിക്കുന്നത്.


സെക്ഷൻ ഓഫീസർ